

سنڌي ٻوليءَ جي واحد جمع جي سرشتي جو جائزو

An evaluation of singular-plural system in Sindhi language

Abstract:

Language has its peculiar system of grammar. Some of its parts are very standard and generic and some are explicitly specific. This is principally, the study of more or less, about rules and principles that make the structure of sentence or paragraph. This may include morphology, phonology and syntax, frequently accompanied by phonetics, semantics, and pragmatics. Speakers of any language have a set of adopted and assumed directions and procedures for using that language and such rules create grammar of the language. The system of singular and plural is one of the most imperative features of any language and so is that of Sindhi as well. It prevails with a variety of rules and regulation in Sindhi language also. Keeping the grammatical category of number in view, the singular and plural, is essentially figured presentation of vocabulary. How singular and plural of nouns, adjectives, masculine, feminine characteristically are made by changing the quantitative data. Most commonly, therefore, plurals are used to denote two or more of something, although they may also denote more than fractional, zero or negative amounts. An example of a plural is the English word cats, which corresponds to the singular cat. Sindhi language is an Indo-Aryan language having relations with various language families. It has been under strong influence of Arabic, Persian and Hindi. It has its own grammar system that is based on its own phonological and other grammatical aspects. The singular and plural system of Sindhi language has some certain sort of topographies and structure unlike Arabic, Urdu or Persian and has specialized context having different identifications of a number of parlances of various geographical parts of Sindh. The dialect based identification, representing two key parts of northern and southern Sindh, popularly called Uttar and Laar. It has thus particularity in context of making singulars and plurals.

■ مسئلي جو بيان Statement of Problem

سنڌي ٻولي، تاريخ جي مختلف دورن ۾ ڪيترين ٻولين جي اثر هيٺ رهي آهي. خاص طور تي سنڌيءَ تي عربي ۽ فارسيءَ جا اثر صدين جي عرصي تائين ڦهليل آهن. ورهاڱي کان پوءِ به سنڌي ادب تي اهي اثر چٽا ۽ گهرا نظر اچن ٿا. آسيءَ واري ڏهاڪي کان پوءِ شعر گوئي توڙي نثر نويسيءَ ۾ جديد اسلوب، انداز ۽ گرامر جي نون لاڙن جنم ورتو جنهن جي ڪري ڌارين ٻولين جا اثرزائل ٿيڻ شروع ٿيا. جديد سنڌي ادب توڙي لسانيات تي تيزيءَ سان وڌندڙ اليڪٽرانڪ ميڊيا، پرنٽ ميڊيا توڙي سوشل ميڊيا جي ججهي واهپي ڪارڻ سنڌي ٻوليءَ جي گرامر ۾ ڪيتريون ئي مثبت توڙي منفي تبديليون آيون آهن. سنڌي ٻوليءَ جي واحد جمع جي سرشتي ۾ پڻ ڪيتريون تبديليون آيون آهن، جيڪي اڻٽر آهن. انهن تبديلين تي لسانيات ۽ ويا ڪرڻ جي ماهرن جي نظر هٽڻ لازمي آهي. سنڌي ٻوليءَ ۾ واحد جمع جو نظام نج پنهنجو آهي، جيڪو عربي، فارسي ۽ اردو جي گهاٽي اثر هيٺ رهيو آهي. انهن غير ضروري ڌارين اثرن کان بچڻ لاءِ اپاءَ وٺڻ جي ضرورت آهي.

■ مسئلي جو سوال Question of Problem

سنڌي گرامر جي نج پنهنجي لسانياتي عنصرن ۽ وياڪرڻي اصولن موجب واحد جمع جي طئي ٿيل قاعدن ۽ قانونن پٽاندر نثر توڙي شعر ۾ لکڻ توڙي عام واهپي استعمال ڪرڻ جي ضرورت آهي. ڇا انهن اصولن ۽ قاعدن کي ٻين ٻولين خاص طور تي عربي ۽ فارسيءَ جي غير ضروري اثرن مان ڪڍڻ جي ضرورت آهي؟

■ واحد جمع : گرامر جي هڪ عام خصوصيت :

Singular Plural: A Common Feature of Grammar

دنيا جي هر ٻولي پنهنجي مزاج ۽ جوهر ۾ ڪي باضابطه يا غير رسمي قاعده ۽ قانون رکي ٿي. اهڙن قاعدن ۽ قانونن جا مختلف لساني، صوتياتي، ويا ڪرڻي گڻ ۽ آوگڻ پڻ ٿين ٿا. واحد جمع ڪنهن به ٻوليءَ جي اهم خصوصيتن ۾ شمارجي ٿو. واحد جمع، لسانيات توڙي گرامر جي ٻين مخصوص اصطلاحن وانگر غير معروف ۽ ڳوڙهو اصطلاح نه آهي، بلڪه هي هڪ عام فهم ۽ عوامي طور عام جامر ڳالهائون لکيو پڙهيو ۽ سمجهيو ويندڙ اصطلاح آهي. عدد جون جملي تي صورتون ٿين ٿيون:

مفرد (Singular)	مثنی (Dual)	جمع (Plural)	
هڪ	ٻہ	ٻن کان وڌيڪ	شمار
1	2	3, 4, 5, 6,	عدد
طالبہ	طالبتان	طالبات	مثال
رجل	رجلان	رجال	
بيت	بيتان	بيوت	
مدينہ	مدينتان	مدن	
کاتب (مذکر)	کاتبان	کاتبون	
کاتبہ (مؤنث)	کاتبان	کاتبات	

مٿي ڏنل جدول ۾ عربي ٻوليءَ جا مثال ڏنا ويا آهن، ڇو ته عربيءَ ۾ عدد جا ٽيئي قسم موجود آهن. جڏهن ته سنڌي توڙي اردو زبان ۾ رڳو واحد ۽ جمع آهن. مٿني عدد يعني تشنئي جو ڪوبه تصور نه آهي.

اوائلي هند آريائي ٻولين ۾ عدد جون اهي ٽيئي صورتون موجود هيون. هند آريائي سفر کان پراڪرت جي شروعاتي دور ۾ ’تشنيو‘ ناپيد ٿيندو ويو. جديد آريائي ٻولين ۾ هاڻي تشنيو نه آهي، جڏهن ته عربي ٻوليءَ ۾ اڄ به تشنيو موجود آهي. جديد آريائي زبانن ۾ عدد رڳو ٻن قسمن جو آهي. اسم يا ته واحد جي شڪل ۾ آهي يا جمع جي شڪل ۾ آهي.⁽¹⁾

ڊاڪٽر غلام علي الانا موجب سنڌيءَ ۾ تشنيئي جا مثال ملن ٿا ۽ سنڌي ٻوليءَ ۾ تشنيئي جا فقط ٽي لفظ آهن، جيڪي حالتِ ندا جي صورت عدد واحد، عدد تشنيو ۽ عدد جمع طور موجود آهن.⁽²⁾

عدد واحد	عدد تشنيو	عدد جمع
ماڻهو	ماڻهوآڻو	ماڻهوئا
ڪيچي	ڪيچي آڻو	ڪيچيا
سيٺ	سينيئو	سينيا

■ واحد ڇا آهي؟ واحد جا اصول ۽ ضابطا

What is singular? Its principles and rules

واحد يعني هڪ، اڪيلو مفرد. ڪا به شيءِ، شخص يا اسم، تعداد ۾ صرف هڪ هجي ته ان کي واحد چئبو آهي. مثال طور: هڪ ڪتاب، هڪ ڇوڪرو، هڪ مسجد، هڪ ٻڪري، هڪ ڌڻ، هڪ فوجي، هڪ فوج. وڪي پيڊيا موجب:

Singular number, in grammar, a term for words denoting a unit quantity, as opposed to the plural and other forms⁽³⁾

ٻين لفظن ۾ واحد، ٻوليءَ ۾ عددي صورت جي هڪ وياڪرڻي تشريح آهي، جنهن ۾ اسم جي تعداد يا ڳڻپ جي شڪل جي وضاحت ٿيل هوندي آهي. مثال:

- چتوڪتواچي تو.
- گهوڙو وڏو آهي.
- آسمان ڳاڙهو آهي.
- اُٺ ڏيرو آهي.⁽⁴⁾

■ جمع ڇا آهي؟ جمع جا اصول ۽ ضابطا

What is plural? Its principles and rules

سنڌي ٻوليءَ ۾ ڪن به هڪ کان وڌيڪ شين، شخصن يا اسمن جي عددي صورت کي جمع چئجي ٿو. وڪي پيڊيا موجب:

The plural in many languages, is one of the values of the grammatical category of number.⁽⁵⁾

مثال طور: ٻه ڪتاب، ٽي ڇوڪرا، چار مسجدون، پنج ٻڪريون وغيره. جمع جي صيغ کي هيٺ ڏنل جملن ۾ هن ريت پيش ڪجي ٿو:

- هوائون هلي رهيون آهن.
- عجيب آواز اچي رهيا آهن.
- ٻه ڇوڪرا ٻه ڪٿون والاري ويٺا آهن.
- گهاٽا اڃان تازا آهن.
- بتيون ٻرن پيون.
- اهي پراڻيون ريتون ۽ رسمون آهن.
- ڪندا ويا تنوار عالم، عارف اهڙي. (شاهه)
- درءِ دريون کليل آهن.

مٿي ڏنل جملن ۾ ’هوائون‘، ’آواز‘، ’جرگ‘، ’چوڪرا‘، ’ڪٽون‘، ’ريٽون‘، ’رسمون‘، ’بتيون‘، ’عالم‘، ’عارف‘، ’در‘، ’دريون‘، ’جمع لفظ آهن. ان لفظن جي پڇاڙيون مختلف آهن، جيڪي ’نون‘، ’آ‘، ’اُون‘، ’اُ‘، ’يون‘ آوازن موجب آهن.

دنيا جي مڙني ٻولين وانگر، سنڌي ٻوليءَ جو گرامر به پنهنجي مخصوص فطرت ۽ هئيت رکي ٿو. سنڌي ٻوليءَ ۾ تذڪير ۽ تانيث (مذڪر ۽ مؤنث) جا پنهنجا اصول آهن. اهڙيءَ طرح واحد جمع جا پڻ پنهنجا اصول ۽ ضابطا آهن. سنڌيءَ تي عربي ۽ فارسيءَ جي اثر جي ڪري، گرامر جي مختلف رخن تي اثر پڻ پيا آهن. گذريل ٻن ڏهاڪن کان اردوءَ جي عام واهپي جي ڪري پڻ سنڌيءَ جي مذڪر مؤنث، واحد جمع سميت ڪيترن ئي وياڪرڻي رخن ۾ مثبت توڙي منفي تبديليون آيون آهن. سنڌي ٻوليءَ جي واحد – جمع جو سرشتو آوازن موجب آهي. سنڌي ٻاراڻي ڪتاب جي نصاب ۾ ڏهن سُرَن جا آواز پڙهايا ويندا آهن، انهن ۾ 3 ننڍا سُر ۽ 7 وڏا سُر آهن، جن کي گڏ پتي چئجي ٿو. ڪي استاد انهن کي ڏهه گڏيون پڻ چوندا آهن. اها گڏ پتي هيٺ ڏجي ٿي :

گڏ پتي (سُر / آواز)										
10	9	8	7	6	5	4	3	2	1	
وڏو سُر Long Vowel	وڏو سُر Long Vowel	وڏو سُر Long Vowel	وڏو سُر Long Vowel	وڏو سُر Long Vowel	وڏو سُر Long Vowel	ننڍو سُر Short Vowel	ننڍو سُر Short Vowel	وڏو سُر Long Vowel	ننڍو سُر Short Vowel	سُر Vowel
/او/	/اُو/	/او/	اِي	اِي	اِي	اِ	اُ	آ	اَ	آواز
əʊ	u:		æ	i:	e	i	ʊ	a:	ə:	IPA
خوض عورت	ثوت شور	طوطو چولو	عينڪ هيز	سيٽي تيلي	ڊيل پير	پِت هَل	هَڪ اُٺ	آڙو بابا	ڪَٽ ٻڌڪ	مثال

سنڌي ٻوليءَ ۾ واحد جمع جي اهڙي اصولن بابت جارج اسٽئڪ پڻ ان راءِ جو آهي ته، لفظ جو آخري اکر يا آواز پٽاندر جمع جي صورت تبديل ٿئي ٿي.⁽⁵⁾ مٿي ڏنل جدول ٻن قسمن جا سُر (Vowels) آهن، هڪڙا ننڍا سُر (Short Vowels) يعني زير زير ۽ پيش ۽ باقي ٻيا وڏا سُر (Long Vowels) آهن. سنڌي ۾ واحد جمع جو سرشتو انهن سُرَن يا آوازن موجب آهي. سنڌيءَ ۾ هڪ عام تصور آهي ته لفظ جو آخري اکر يا آواز متحرڪ ٿيندو آهي، پر اهو اصول ننڍن سُرَن (Short Vowels) سان مشروط آهي. يعني ڪجهه لفظن جي آخر ۾ زير، ابر يا پيش اچي ته اهو لفظ متحرڪ

ٿيندو. مثال: بدڪ، انب ۽ سُنڊي. اهڙي طرح وڏن سَر (Long Vowels) جي لفظن جو آخري اکر يا آواز متحرڪ نه ٿيندو آهي. مثال:

وڏو سَر	/آ/	/اي/	/او/
مثال	آنا، بابا، کارا	بيبي، سيٽي، ٽيلي	سولو، طوطو، چولو

سنڌي ۾ واحد جمع جي آوازن موجب جوڙجڪ بابت ٻن آوازن جي ڀڻ اهميت آهي. ٻڻا آواز (Diphthong) خاص طور تي /اي/ ۽ /او/ جا اچار مخصوص طرح آهن.⁽⁶⁾ آواز /آ/ تي ختم ٿيندڙ واحد جو صيغو (/آ/ جي آواز /اُون/ سان تبديلي): لفظ جي آخري اکر تي زير اچي يعني آواز /آ/ هجي ته اهو لفظ تانيث يعني مؤنث جي صيغي ۾ ايندو. اهڙا لفظ جيڪڏهن واحد هوندا ته اهي جمع جي صورت ۾ اچي /او/ جي ڊگهي سَر ۽ آواز 'اُون' ۾ تبديل ٿي ويندا. مثال طور:

زير (آ) جي آواز وارا لفظ		
واحد	جمع	شڪارپوري لهجي ۾
بدڪ	بدڪون	بدڪان
ڪٺ	ڪٿون	ڪٿان
پڳ	پڳون	پڳان
عورت	عورتون	عورتان
ڊيل	ڊيلون	ڊيلان
اخبار	اخبارون	اخباران
سوچ	سوچون	سوچان
اوطاق	اوطاقون	اوطاقان
موج	موجون	موجان
فوج	فوجون	فوجان
چور	چورون	چوران
حور	حورون	حوران
غار	غارون	غاران

آواز /آ/ تي ختم ٿيندڙ واحد جو صيغو (/آ/ جي /اُون/ سان تبديلي): لفظ جو آخري آواز /آ/ هجي ته اهو لفظ تانيث يعني مؤنث جي صيغي ۾ ايندو. اهڙا لفظ

جيڪڏهن واحد هوندا ته اهي جمع جي صورت ۾ اچي / اُو / جي ڊگهي سُر
۽ 'تون' يا 'اُون' ۾ تبديل ٿي ويندا. مثال طور :

واحد	جمع	شڪارپوري لمجي ۾ جمع
دعا	دعائون	دعايون
دوا	دوائون	دوايون
هوا	هوائون	هوايون
بس	بسون	بسيون
ٽرڪ	ٽرڪون	ٽرڪيون
انا	انائون	
خطا	خطائون	
جفا	جفائون	
ادا	ادائون	
صدا	صدائون	
ياد	يادون	

آواز / اُ / تي ختم ٿيندڙ واحد جو صيغو (/ اُ / يعني پيش جي / آ / يعني زير سان تبديلي) :
لفظ جي آخري اکر تي پيش اچي يعني آواز / اُ / هجي ته اهو لفظ تذڪير
يعني مذڪر جي صيغي ۾ ايندو. اهڙا لفظ جيڪڏهن واحد هوندا ته اهي جمع جي
صورت ۾ اچي، اعراب زير، ننڍي سُر ۽ آواز / آ / ۾ تبديل ٿي ويندا. مثال طور :

واحد	جمع	غلط العام
ڪتابُ	ڪتاب	ڪتابون
آوازُ	آواز	آوازون
دُرُ	دَر	
هُتُ	هَت	
قَلَمُ	قَلَم	
ڪَنپُ	ڪَنپ	
شهرُ	شهر	
چپُ	چپ	

نڪُ	نڪَ	
خچرُ	خچرَ	
انَبُ	انَب	
خطُ	خط	
ٻارُ	ٻارَ	

لاڙ توڙي وچولي جي ڪجهه علائقن ۾ اجرڪَ (ڪاف تي زبر) واحد جي صيغِي ۾ استعمال ٿيندو آهي، جنهن جو جمع اصول موجب ’اجرڪُون‘ چيو ويندو آهي. پر اتر سنڌ ۾ ان کي ’اجرڪُ‘ ۽ جمع ۾ ’اجرڪَ‘ چيو ويندو آهي. محترم تاج جويي ان بابت سوال ڪرڻ تي ٻڌايو ته ڪاف تي زبر واري ’اجرڪَ‘ جيڪا مؤنث آهي، اها مخصوص رنگ ۽ ڌڙائين جي ٿئي ٿي.

آواز /ا/ تي ختم ٿيندڙ واحد جو صيغو (/ا/) يعني پيش جي آواز /يُون/ سان تبديلي):

لفظ جو آخري آواز /آ/ هُجي ته اهو لفظ تانيث يعني مؤنث جي صيغِي ۾ ايندو. اهڙا لفظ جيڪڏهن واحد هوندا ته اهي جمع جي صورت ۾ اچي /اُو/ جي ڊگهي سُرَ /اُوَ/ آواز يُون ۾ تبديل ٿي ويندا. مثال طور:

واحد	جمع
اِڪِ	اڪيون
مِڪِ	مڪيون
مِٽِ	مٽيون
جِٺِ	جُٺيون
لِٺِ	لٺيون
رِاتِ	راتيون
بِاتِ	باتيون
ماساتِ	ماساتيون

هن قسم جي واحد جمع ۾ آواز /ا/ ۽ آواز /آ/ تي ختم ٿيندڙ واحد جو صيغِي ۾ آواز /اُون/ سان پڻ تبديل ٿين ٿا. مثال:

واحد	جمع
ٿڳَ	ٿڳون
بسِ	بسُون
ترڪِ	ترڪُون
گُھتَ	گُھتُون
لُڪَ	لُڪُون
حُجَتَ	حُجَتُون
مُحِبَتَ	مُحِبَتُون
ياد	يادون
آفتَ	آفتُون
سِڪَ	سِڪُون
پوشاڪ	پوشاڪون
آتَتَ	آتَتُون
دعوتَ	دعوتُون

آواز / اي / تي ختم ٿيندڙ واحد جو صيغو:

سنڌيءَ ۾ ڪوبه لفظ آواز / اي / تي ختم نه ٿيندو آهي. هي آواز جي مصدر جي

ڦيري استعمال ٿيندو آهي. مثال :

گهوڙو تڪو آهي. آواز / او /

گهوڙي جي رفتار تڪي آهي. (آواز / اي /) - واحد جي صورت ۾

گهوڙن جي رفتار تڪي آهي. - جمع جي صورت ۾

آواز / اي / تي ختم ٿيندڙ واحد جو صيغو (/ اي / جي / ڀون سان تبديلي) :

لفظ جو آخري آواز / اي / هجي ته اهو لفظ تانيث يعني مؤنث جي صيغی ۾ ايندو.

اهڙا لفظ جيڪڏهن واحد هوندا ته اهي جمع جي صورت ۾ اچي / او / جي ڊگهي سُر /

او ۽ آواز ڀون ۾ تبديل ٿي ويندا. مثال طور:

واحد	جمع
تيلي	تيليون
دري	دريون
گاڙهي	گاڙهيون
اچي	اچيون
نيري	نيريون
ڪاري	ڪاريون
جُڳي	جُڳيون
پري	پريون
گولي	گوليون
روشنِي	روشنيون
جهوپڙي	جهوپڙيون
بتي	بتيون
چوڪري	چوڪريون
بني	بنيون
ياد	ياديون

مٿي ڏنل جدول ۾ آخري لفظ ’ياد‘ جي د تي زير هوندي آهي ۽ زير وارا اڪثر لفظ مؤنث هوندا آهن ۽ انهن جو جمع ’اُون‘ ۽ ’يُون‘ جوڙڻ سان ڪيو ويندو آهي. اصولي طور تي ’ياد‘ جو جمع ’ياديون‘ هجڻ گهرجي پر غلط العام طور ’يادُون‘ استعمال ڪيو ويندو آهي.

ڪجهه لفظ مٿي ڏنل اصول کان مٽنهي آهن، مثال طور پاڻي، هاڻي، فوجي، ڪاسائي، پڪي وغيره ’اي‘ آواز تي ختم ٿين ٿا ۽ انهن جو جمع به ساڳيو ئي آهي، پر اهي مؤنث نه بلڪه مذڪر آهن.

آواز / آي/ تي ختم ٿيندڙ واحد جو صيغو:

سنڌي ۾ ڪو به لفظ آواز / آي/ تي ختم نه ٿيندو آهي. هي آواز جي مصدر جي ڦيري استعمال ٿيندو آهي. مثال:

آواز / او/ تي ختم ٿيندڙ واحد جو صيغو (/ او/ جي آواز/ آ / سان تبديلي): لفظ جو آخري آواز / او/ هجي ته اهو لفظ تذڪير يعني مذڪر جي صيغي

۾ ايندو. اهڙا لفظ جيڪڏهن واحد هوندا ته اهي جمع جي صورت ۾ اچي / آ / جي ڊگهي سَرَ ۽ آواز ۾ تبديل ٿي ويندا. مثال طور :

واحد آواز / او /	جمع آواز / آ /
طوطو	طوطا
ڪوڪو	ڪوڪا
جوتو	جوتا
ٿڻيو	ٿڻيا
ڪارو	ڪارا
جوڙو	جوڙا
پولو	پولا
دلو	دلا
گهوڙو	گهوڙا
نيرو	نيرا
اندو	اندا
ٻوڙو	ٻوڙا
دوڪو	دوڪا

آواز / اُو / تي ختم ٿيندڙ واحد جو صيغو (/ اُو / جي / ٿون / سان تبديلي) :
لفظ جو آخري آواز / اُو / هجي ته اهو لفظ تانيث يعني مؤنث جي صيغي ۾ ايندو. اهڙا لفظ
اگر واحد هوندا ته اهي جمع جي صورت ۾ اڪثر ڪري ساڳيا ئي رهن ٿا. ڪن صورتن ۾
اهي واحد / اُو / جي ڊگهي سَرَ / اُو / ۽ آواز 'تون' ۾ تبديل ٿي ويندا.

مثال طور: آرزو – آرزوئون

(اڪيون آرزوئون، اڪيون التجائون – شيخ اياز)

واحد	جمع
آرزو	آرزوئون
گفتگو	گفتگو
لاتون	لاتون
آڻيو	آڻيو

آواز/آو/ تي ختم ٿيندڙ واحد :

سنڌيءَ ۾ ڪوبه لفظ آواز/آو/ تي ختم نه ٿيندو آهي.

▪ عربي گرامر جو سنڌي گرامر تي اثر

Influence of Arabic Grammar on Sindhi Grammar

سنڌي ٻوليءَ تي جن ٻولين جو گهرو اثر رهيو آهي، انهن ۾ عربي اهم ٻولي آهي. سنڌ ۾ عربن جي ڪاھ کان پوءِ سنڌ ۾ عربي عام جام ڳالهائي ويندي هئي. عربن جي ڪاھ کان پوءِ، سنڌيءَ ۾ عربي اکر سنڌي ۾ استعمال ٿيڻ لڳا.⁽⁷⁾

عربي ٻوليءَ ۾ عدد جون ٽي صورتون ٿين ٿيون. واحد، تشنيءَ ۽ جمع. عربيءَ جو اثر سنڌي ۽ اردو تي گهرو رهيو آهي. اردو اڄ به عربيءَ جي گهاتي اثر مان نڪري نه سگهي آهي، جڏهن ته سنڌي ٻولي گذريل صدين ۾ تمام گهري اثر هيٺ رهي آهي پر ويهين صديءَ جي آخر کان وٺي جديد سنڌي ادب جي ترقي پسند تحريڪن جي نتيجي ۾ سنڌي ٻوليءَ تان عربي توڙي فارسيءَ جو اثر گهڻي قدر ٽٽڻ لڳو. عربيءَ ۾ واحد جمع جا ڪي اصول ٿين ٿا. قديم عربي دان اهڙا 29 اصول ٻڌائن ٿا، پر اردو ۾ اهي سمورا اصول مستعمل نه آهن، انهن مان ڪي اصول اردو ۾ لاڳو ٿين ٿا، جن جو تفصيل هن ريت آهي :

مُفَاعِل	فُعْلَاء	فُعَالِيل	فُعْل	فُعُول	أَفْعَال	فُعَال	فُعَلَات	فِعْل
مجالس	علماء	مضامین	کُتُب	نُقُوش	اخبار	خُدام	درجات	قِصص
فضائل	رفقاء	مکاتیب	رُسُل	رُقُوم	انواع	حُکام	الزامات	سیر (سیرت)
قبائل	فقراء	اسالیب		عُلُوم	احکام	حُجَاج	جحشرات	

عربيءَ مان آيل واحد جي جمع جا چار قسم ٿين ٿا :

1. جمع سالم
2. جمع مُکسر
3. جمع الجمع
4. اسم جمع

جمع جي هن قسم ۾ واحد جي لفظ جي اصلي شڪل ساڳي رهندي آهي، انهيءَ لفظ ۾ رڳو ڪجهه اکرن جو واڌارو ٿيندو آهي. مثال، معلم – معلمين

جمع سالم		
واحد	جمع	سنڌي
ناقد	ناقدين	ناقدَ
صالح	صالحين	صالحَ
ناصح	ناصحين	ناصحَ
عازم	عازمين	عازمَ
عارف	عارفين	عارفَ
قائد	قائدين	قائدَ
صارف	صارفين	صارفَ
زائر	زائرين	زائرَ
حاضر	حاضرين	حاضرَ

جمع مُڪسر: جمع جي هن قسم ۾ واحد جي لفظ جي اکرن جي شڪل يا ترتيب تبديل ٿي ويندي آهي.
مثال، علم – علوم

جمع مڪسر- فُعُول		
واحد	جمع	سنڌي
نقش	نُقُوش	نقشَ
علم	عُلُوم	علمَ
عيب	عُيُوب	عيبَ
بحر	بُحُور	بحرَ
امر	أُمُور	امرَ
سجدو	سُجُود	سجداَ
نقل	نُقُول	نقلَ
خط	خُطُوط	خطَ
دھر	دُھُور	دھرَ
ھندو	ھُنُود	ھندو
وحشي	وُحُوش	وحشيَ

قبر	قُبُور	قُبُورَن
عهد	عُهُود	عُهُودَ
ظرف	ظُرُوف	ظُرُوفَ
وفد	وُفُود	وُفُودَ
فن	فَنُون	فَنَ
نفس	نُفُوس	نُفُوسَ
بيت	بُيُوت	بُيُوتَ

جمع الجمع جمع جي هن قسم ۾ واحد لفظ کي جمع ڪري ان جمع جو وري ٻيهر جمع ڪيو ويندو آهي. مثال، رسم - رُسوم - رُسومات

جمع الجمع (جمع جو جمع)			
واحد	جمع	جمع الجمع	سنڌي
خير	اخبار	اخبارات	خيرون
وجه	وجوه	وجوهات	وجهون
رسم	رسوم	رسومات	رسمون
اسم	اسماء	اسامي	اسمَ
لازم	لوازم	لوازمات	لازم
رڪن	اركان	اراكين	رڪنَ
لقب	القاب	القابات	لقبَ
جوهر	جواهر	جواهرات	جوهرَ
عجيب	عجائب	عجائبات	عجيبَ
عارضه	عوارض	عارضات	عارضاه
اڪبر	اڪابر	اڪابرين	اڪبر
رقم	رقوم	رقومات	رقمون
دوا	ادويه	ادويات	دوائون
حادثه	حوادث	حادثات	حادثا

اسم جمع: جمع جي هن قسم ۾ واحد ظاهري طور تي واحد نظر ايندو آهي. پر دراصل اهو جمع هوندو آهي. جمع جي هن قسم کي 'گڏيل واحد' (Collective Noun) پڻ چئبو آهي. مثال، فوج، ڌڻ، ٽولو

اسم جمع	
واحد / جمع	جمع جو جمع
قوم	قومون
فوج	فوجون
ڌڻ	ڌڻ
دستو	دستا
جماعت	جماعتون
گروھ	گروھ
هجوم	هجوم
سوسائٽي	سوسائٽيون
غلو	غلا
ڏير	ڏير
پنچائت	پنچائتون
ڪميٽي	ڪميٽيون
انجمن	انجمنون
ڪاروان	ڪاروان
گلدستو	گلدستا
سلسلو	سلسلا
قطار	قطارون
فريق	فريق
مُچو	مُچا
يونين	يونينون
ذخيرو	ذخيرو
بندل	بندل
ٽولو	ٽولا
ٽيم	ٽيمون

انٻوه	انٻوه
پلتنون	پلتن
ڳچا	ڳچو
پارٽيون	پارٽي

جمع جي ساڳي صورت :

ڪجهه حالتن ۾ واحد پنمنجي اڪرن توڙي آوازن جي شڪل ۽ ترتيب ساڳي رکندو آهي، يعني واحد، جمع ۾ تبديل ٿيڻ کان پوءِ به هويهو ساڳيو رهندو آهي. مثال :

واحد	جمع
ساٿي	ساٿي
هاڻي	هاڻي
پڪي	پڪي
فوجي	فوجي
ماڪي	ماڪي
سپاهي	سپاهي
مالهي	مالهي
پاڻي	پاڻي
ماڻهو	ماڻهو
کير	کير
ڏوڙ	ڏوڙ
وحشي	وحشي
ڊاڪو	ڊاڪو
حاجي	حاجي
مڙون	مڙون
ڌوڀي	ڌوڀي
شڪاري	شڪاري
سوالي	سوالي
موتي	موتي

حلوائِي	حلوائِي
نانوائِي	نانوائِي
موچِي	موچِي
کاسائِي	کاسائِي
رهنما	رهنما
راجا	راجا

سنڌي ٻولي محاورن ۾ شاهوڪار آهي. ڪجهه واحد جمع محاوراتي نوعيت جا آهن. مثال: ”وڏيون ڪراچيون ٿو گهمين!“ (ڪراچي - ڪراچيون) ڪراچي هڪ شهر آهي. جيڪو اسم خاص آهي. جنهن جو جمع ممڪن نٿي نه آهي. پر محاوري طور تي ان جي جمع ’ڪراچيون‘ جو استعمال عام آهي.

”سفر جا ٿڱ اڃا نه لٿا آهن.“ (ٿڱ - ٿڱ)

”ٿڱ“ هڪ صفت جو لفظ آهي. جنهن جو ڪو به عددي روپ نه آهي. يعني ’هڪ ٿڱ‘ يا ٻه ’ٿڱ‘ نه ٿيندا آهن. پر هتي ان جو جمع محاوري طور تي عام استعمال ۾ آهي.

محاوراتي جمع	
واحد	جمع
ڪراچي	ڪراچيون
حيدرآباد	حيدرآباديون
لاهور	لاهور
ٿڱ	ٿڱ
اُن	اَن
ماڪي	ماڪيون
عزت	عزتون
عظمت	عظمتون
محبت	محبتون

ڪي واحد ۽ جمع غير رسمي ۽ استثنائي جي ذمري ۾ اچن ٿا. ان جو ذڪر جارج اسٽئڪ پڻ ڪيو آهي⁽⁸⁾

Irregular Plurals		
واحد	جمع	مُروج (غلط العام)
پاء	پاڻر	
پيڻ	پيڻر	پيڻون / پيڻرون
ماء	ماڻر	مائرون / مائون
پيءُ	پيئر	پيءُ
ننهن	نهر	نهنون / نهنرون
نشان	نشانر	نشانون / نشانرون
جوءِ	جوڙر	جوڙيون / جوڙرون

فعل جو واحد جمع :

جيئن ته واحد جمع عددي عنصر آهي، جيڪو عام طور تي اسم جو ٿيڻ گهرجي. پر ڪڏهن ڪڏهن غير اسم لفظن جا واحد جمع پڻ ٿين ٿا. شڪارپور جا ماڻهو پنهنجي مخصوص لهجي ۾ فعل جي واحد لفظ جو به پڻ جمع ڪندا آهن. مثال:

پڳلان عينڪان :

عينڪان؛ عينڪ جو جمع آهي ۽ پڳلان؛ پڳل جو جمع آهي.

فعل جا واحد جمع		
واحد	جمع	(شڪارپوري لهجي ۾)
ڏنل	ڏنل	ڏنلان
ٻڌل	ٻڌل	ٻڌلان
پيتل	پيتل	پيتلان
قاتل	قاتل	قاتلان
سمجهيل	سمجهيل	سمجهيلان
پڳل	پڳل	پڳلان
قاتل	قاتل	قاتلان

علامتي واحد جمع :

سنڌيءَ ۾ ڪي واحد ۽ جمع علامتي پڻ ٿين ٿا. اهڙن واحد لفظن جا عام طور پنهنجا اصولي جمع آهن پر علامتي طور تي انهن جا جمع الڳ ٿين ٿا. مثال : ”هن ڪمري لاءِ 500 سِر گهرجي.“

علامتي واحد جمع	
واحد	جمع
سِر	سِر
پوري	پوري

همزي تي ختم ٿيندڙ لفظن جو واحد جمع:

همزي تي ختم ٿيندڙ لفظن جو واحد جمع پڻ مخصوص ۽ هڪ اصول موجب آهي. واحد جي آخر ۾ همزي تي پيش ايندو آهي، جيڪو جمع جي شڪل ۾ تبديل ٿيڻ کان پوءِ ’وَ‘ (واو تي زبر) جي صورت ۾ تبديل ٿيندو آهي.

واحد	جمع	مُروج صورت
گمَاءَ	گمَآوَ	
نَاءَ	نَآوَ	
تَاءَ	تَآوَ	تَاءَ
هَآءَ	هَآوَ	هَآءَ
ڏَآءَ	ڏَآوَ	ڏَآءَ
ڪَآءَ	ڪَآوَ	ڪَآءَ
اِآءَ	اِآوَ	اِآءَ
بِچَآءَ	بِچَآوَ	
پَآءَ	پَآوَ	پَآءَ
دَآءَ	دَآوَ	دَآءَ

حوالا

1. اصلاحي، شرف الدين، اردو اور سنڌي ڪي لساني روابط، مقتدره قومي زبان، اسلام آباد، سال 1987، ص 362
2. الانا غلام علي، ڊاڪٽر، سنڌي ٻوليءَ جو تشريحي گرامر، سنڌي لئنگئيج اٿارٽي حيدرآباد، ص 41
3. <https://en.wikipedia.org/wiki/Singular>
4. جتوئي، علي نواز خان، علم لسان ۽ سنڌي زبان، آزاد پبلڪ ڊيپو، حيدرآباد، 1968، ص 142
5. <https://en.wikipedia.org/wiki/Plural>
6. Stack George, Captain, A Grammar of the Sindhi Language, Sindhi Language Authority, Hyderabad, 2011, Pg. 19
7. Bughio, Dr. M. Qasim, Socio Linguistics of Sindh, Lincom Europa, 2004, Page 101
8. Stack George, Captain, A Grammar of the Sindhi Language, Sindhi Language Authority, Hyderabad, 2011, Page 23
9. سنڌي اردو ڪي لساني روابط، شرف الدين اصلاحي، 1987 مقتدره قومي زبان ص 87